

ሢመተ ክህነት

18 November 2017



አንተ ካህኑ ለዓለም በከመ ሢመቱ ለመልክ ጸድቅ (መዝ. 110፣4) ዕብ. 5፣6፣ንስኻ
ከም መዓርግ መልክጸድቅ ንዘለዓለም ካህን ኢኻ፤ አሉ መሓለ አይጠዓስን ከአኖ።

መልክጸድቅ፣ ንጉሠ ጽድቅ፣ (King of Righteousness) ኣብ ቅዱስ መጽሓፍ፣ መልክጸድቅ፣ ብጊዜ ኣብርሃም ኣብ ሳሌም ጥንታዊት (ኢየሩሳሌም) ዝገዝእ ዝነበረ። ንጉሥን-ካህንን ነበረ። ኣብ እስራኤል ሓደ ዓይነት ሥርዓት ክህነት ነበረ (Jobsite Priest)።

ካብ ነገደ ሌዊ ኣሮን ደቁን ነበረ። ዓሌት ዳዊት ዝኾኑ ነገሥታት፣ ካብ ነገደ ይሁዳ ነበሩ፣ ንዝኾነ መንፈሳዊ ኣገልግሎት ግና፣ ኣብ ትሕቲ ሥልጣን ክህነት ኣሮን ነበሩ። ካብ ነገደ ይሁዳ ኣብ ክህነት ክኣቱ እንተደኣ ኮይኑ፣ ክህነት ነገደ ኣሮን ከብቅዕ ኣለዎ። እዚ ክርስቶስ ምስ ተሰቅለ ፍጻሜ ኮነ። እቲ ሕዝቢ ከኣ ሓዲስ ሊቀ-ካህንን ንጉሥን ረኸቡ፣ ኣምላኽ ከኣ ነዚ ንጉሥ እዚ ክህነቱ ንዘለዓለም ምዃኑ መሓለሉ።

“ኣንተ ክህኑ ለዓለም” - ፍሉይ ትርጉም ኣለዎ።

- 1) ኣምላኽ ካህናት ምስ ሐሪዩ፣
- 2) ነዚ ሕርያነቱ ዚቃልም የልቦን፣
- 3) ኣምላኽ ነቲ ንጉሥ ጎይታና ዝኾነ ንኣኡ ከኣ ዘለዓለማዊ ሊቀ-ካህናት ክኸውን ይመርጹ።

በዚ ከኣ እዩ፣ ናይቲ ንጉሥ ንፍግት ኣገልገልቲ ይለብሱ ጽድቀ ዝበለ ንጉሥም ካህናም ክንድዝኾነ። ከም ካህን፣ ንሕዝቡ ቀዲሱ፣ መንፈሳውያን ኣገልገልቲ ይገብሮም በዚ ከኣ “ክህነታዊ መንግሥትን ቅዱስ ሕዝብን” ዝብለ (ዘፀ.195)፣ ሓዋርያ ጳውሎስ፣ ነዚ ትሕዝቶዚ ብምድጋም፣ ዕብየት ሕርየትን፣ ኣገልግሎትን ኪገልጸልና ምድላይ፣ ብቀዳምነት፣ ሊቀ-ክህነት ኢየሱስ ክርስቶስ ዘስተምህር። ኣብ ዝኾነ ዘመን፣ ወለዶን፣ ናይ ክህነት ፫ ኣገደስቲ ረቋሒታት የቕርበልና።

- 1) ካህን ንኣምላኽ ዝምልከት ነገራት፣ ኣብ ክንዲ ሰባት ምእንቲ ክዋሳእ - ዝጽዋዕ ምኻኑ።
e.g. ኣዲ ጸሓፊ A.J.Gossip ዝብል፣ ክክህን እንከሎ ዝስምዖ ዝነበሩ ንተመሃርቱ ከምዚ ይብል ነበረ።

እቶም ሕዝቢ ከምዚ ዝብሉኒ ይስመዓኒ ነበረ፣ “ንሕና ወትሩ ኣብ ናይ መዓልታዊ ደሮናን ዋዕን ተጸሚድና ንርከብ፣

- ጊዜና ኣብ ምእካብን ምጥፋእን ንሕልፎ፣
- ኣብ ሥራሕ ኣገልግሎት ክንህብ
- ኣብ ፋብሪካታት እቲ መሣርሒታት ከምዝግባእን ክሰርሕ ክንደክም ንውዕል

ንሕና፣ ኣብ ማሕረስ፣ ኣብ ሸቀት፣ ኣብ ማሕበራዊ ነገራት፣ ትሑዛት ኩንና ንርከብ፣ ንሰኻ ግና፣ ፍልይ ኢልካ፣ ኣብቲ ምሥጢራዊ ስፍራ ኣምላኽ ከድካ፣ ኣብ ነፍስ ወከፍ ሰንበት፣ ቃል ኣምላኽ ሒዝካልና ምጻእ ዝብሉኒ ኮይኖም ይስምዑኒ ይብል ነበረ።

ካህን ኣብ መንጎ ኣምላኽን ሰብን ዘራኽብ ድልድልዩ ማለትዮ። ኣብ ኣይሁድ ካህን ሓንቲ ፍልይቲ ሥራሕ ነበረቶ፣ ምእንቲ ኃጢአት ሕዝቢ መሥዋዕቲ ምቅራብ። ኃጢአት፣ ኣብ መንጎ ሰብ ኣምላኽን ክነብር ዝነበሮ ቅሳነት ስለዝዘርግ፣ መሥዋዕቲ- ነቲ ዝተዘርገ ርክብ ኣብ ንቡር ዝመልስዮ።

- ባህሊ => ነቲ ብወዝቢ ዝግበር ኃጢአትዮ ዝምሕር።
- ብሉይ => ነቲ ደይ መደይ ኢሉ ብኣልቦ ዝግበር እሞ ከኣ ሓዘንን ይቅረታን ንዘይረኣዮ ግና፣
- ኪዳን => መሥዋዕቲ ምሕረት ኣይመጽእን።

ንኸመዚ ዝኣመሰለ ኃጥኢ ኣዲንቱ ከፊቱ ክምለስ ምስ ዝደሊ መንገዲ ዝኸፍተሉ ካህንዮ፣ መንጎኝነት ካህን፣ ክንደይ ዓቢይ ምጃኑ ይገልጽ። በዚዩ ንመላእኽቲ ዘይተዋህበ - ንደቂ ሰባት ተዋህበ ዝበህል። እዚ ዓቢይ መጋበሪዚ ግና፣ ብብዙሓት ዝተናዕቀ ኮይኑ ይርኤ። ነዚ ሕይወት ዝመርጹ ከኣ፣ ድኹማትን ድሑራትን፣ ሀሱሳትን ይበህሉ።

ዓለም ጥርዚ ዕብዳናን ድንቅርናኣን በዚ ትገልጽ። ካህን ግና ንዓለም ዝተዋህበ፣ ትሕቲ ኣምላኽን ልዕሊ መላእኽትን ዝርከብ፣ ፍሉይ መራኽቢ ነፍሳት ምስ እግዚአብሔር ኢዩ፣ መንፈሳዊ ሞባይልዮ።

2) ካህን ካብ ሰባት ሓደ ክኸውን ኣለዎ፣

ተመኸሮ ሰባት ዝሓለፈ፣ ሕማማት ሰባት ዝሓምም ሕይወቶም፣ ዝነብር፣ ከም ክርስቶስዮ፣ ፍሉይነቱ፣ ንሱ ዘፀርሳ መሥዋዕቲ ምእንቲ ኃጢአቱን፣ ኃጢአት ሕዝቡንዮ። ክርስቶስ ምእንቲ ኃጢአት ደቂ ኣዳም ጥራሕዮ ዘወፈዮ።

3) ንባዕሉ ካህን ዝስየም የልቦን፣ ሥያሜ ካብ ኣምላኽዮ፣

ክህነት - ሰብ ዝወስዶ ዓይነት ሥራሕ ኣይኮነን፣

ነቲ ዝተጸወዓሉ ክብርን ጉንዖንዮ።

ንኣገልግሎታምላኽ ዝውፈ፣ ሥራሕ ኣይኮነን፣ ምያነት እንታይ ደኣ ጸዋዕታዮ። ነዚ ሥራሕዚ መሪጸ ወይ ኣብዚ ሥራሕዚ ተቈጺረ ዝብል የልቦን። እንታይ ደኣ ኣምላኽ ጸዊዑኒ፣ ነዚ ዕዮዚ ክገብር ከኣ ሃበኒ፣ ዝብል ኢዩ።

እዞም ሎሚ ንሥዮም ዘሎና፣ በዚ መንገዲ ዝተጸውዑ፣ ነዚ ዕዮዚ ክገብሩ፣

- 1. ኩሉ ዝገደፍ፣ ኩሎ ኃደግና ወተሎናካ፣ ዝመነኑ
- 2. ቃል ኣምላኽ ክሰብኩ
- 3. ጸለይትን ኣጸለይትን ኪኾኑ፣ ሕይወቶምን ሕይወት ምእመናኖምን ኣብ ማእከል ቅዱስ ቍርባን ምእንቲ ክገብሩ፣

ንኣገልግሎት ክውፈዮ፣ ኣርዑተ መስቀል ተሰኪሞም፣ ንጉዕዞ ቀራንዮ ዝፍልሙ፣ ናይዚ ወለዶዞ መንጎኛታትዮም።

+ኣባ ኪዳነ የዕብዮ
ጳጳስ ሰበኻ ከረን